

100112 - ئاياغ ياكى پايپاققا مەسھى قىلىنىدىغان ۋاقىت ئاخىرلاشقان بولسا ياكى پايپاقنى ئۈستى تەرەپتىن ئازراق چۈشۈرگەن بولسا بۇنىڭ بىلەن تاھارەت سۇنامدۇ؟

سوئال

مەن ناماز ئوقۇۋاتىپ، ناماز ئارىسىدا، ئاياغ ياكى پايپاققا مەسھى قىلىنىغان ۋاقىتنىڭ ئاخىرلاشقانلىقىنى ئېسىمگە ئالدىم. ئەمدى نېمە قىلىشىم كېرەك؟ نامازنى بۇزىمەنمۇ؟ ئاياقنىڭ ئىچىگە كەيگەن پايپاقنى تاھارەت ئېلىپ بولغاندىن كىيىن كەيگەن بولسام، ئاندىن ئاياغنى سىلىۋېتىپ پايپاق بىلەن تۇرسام، تاھارىتىم سۇنۇپ كىتەمدۇ ياكى كەتمەمدۇ؟ بۇ ھەقتە چۈشەنچە بېرىشىڭلارنى سورايمەن؟.

تەپسىلىي جاۋاب

بارلىق گۈزەل مەدھىيەلەر ئالەملەرنىڭ پەرۋەردىگارى بولغان ئاللاھ تائالاغا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە-تاۋابىئاتلىرى ۋە ساھابى كىراملارغا ئاللاھنىڭ رەھمەت سالاملىرى بولسۇن.

بىرىنچى: ئاياغ ياكى پايپاققا مەسھى قىلىنىغان ۋاقىت ئاخىرلىشىپ، سىزنىڭ تاھارىتىڭىز سۇنىمىغان بولسا، كۈچلۈك قاراشتا بۇنىڭ بىلەن تاھارەت سۇنمايدۇ. كۆپچىلىك ئالىملار بۇ قاراشنى تاللىغان، ئۇلار بۇ توغرىدا دەلىل بولمىغاندىن كىيىن تاھارەت سۇنمايدۇ دەيدۇ، ئۇلارنىڭ جۈملىسىدىن: "ئىبنى ھەزىمى، شەيخۇل ئىسلام ئىبنى تەيمىيە، (ئۇلارغا ئاللاھ تائالانىڭ رەھىمىتى بولسۇن)، تاھارەت دېگەن بىزگە تونۇشلۇق بولغان، چوڭ-كىچىك تاھارەت قىلىش، يەل چىقىپ كىتىش، قاتارلىق ئىشلارنىڭ سادىر بولۇشى بىلەن سۇنىدۇ. بۇ 69829-نومۇرلۇق سوئالنىڭ جاۋابىغا مۇراجىئەت قىلىنسۇن.

سىز ناماز ئوقۇۋاتقاندا مەسھى قىلىش ۋاقتى ئاخىرلاشقان بولسا، سىز نامىزىڭىزنى داۋاملاشتۇرۇڭ، تاھارىتىڭىز سۇنۇپ كەتكەنگە قەدەر پەرزىدىن ۋە نەپلىدىن قانچىلىك ئوقۇسىڭىز بولىدۇ.

ئىككىنچى: ئالىملارنىڭ توغرا بولغان كۈچلۈك قارىشىدا تاھارەت ئېلىپ ئاياغ ياكى پايپاققا مەسھى قىلغان بولسا، ئاندىن ئاياغ ياكى پايپاقنى سىلىۋەتسە ئۇنىڭ بىلەن تاھارەت سۇنمايدۇ، چۈنكى شەرىئى دەلىل-ئىسپات بويىچە، ئۇ كىشى ئاياغ ياكى پايپاققا مەسھى قىلىش بىلەن ئالغان تاھارىتىنى كامىل قىلغان بولدى، ئاندىن ئاياغنى ياكى پايپاقنى سىلىۋەتسە شەرىئى پىرىنسىپ بويىچە ئۇ كىشىنىڭ تاھارىتى بۇزۇلمايدۇ. مەسھى قىلىنغان ئاياغ ياكى پايپاقنى سىلىۋەتسە تاھارەت سۇنىدۇ دەيدىغان دەلىل يوق، مۇشۇ قائىدىگە ئاساسەن تاھارەت داۋاملىشىدۇ. شەيخۇل ئىسلام ئىبنى تەيمىيە ۋە باشقا بىر قىسىم ئالىملار بۇ قاراشنى تاللىغان. ["پەتىۋالار توپلىمى" 21-توم 179-215-بەتلەر. "ئىبنى ئۇسەيمىن رسالە ۋە پەتىۋالار" توپلىمى 11-توم 179-بەت].

مەسھى قىلىش ۋاقتى ئاخىرلاشقاندىن كىيىن ئاياغ ياكى پايپاقنى سىلىۋەتكەن بولسا، كامىل تاھارەت ئىلىپ
پۇتىنى يۇيۇپ ئاندىن كىيىپ مەسھى قىلسا بولىدۇ.

ئاللاھ تائالا ھەممىدىن ياخشىنى بىلگۈچىدۇر.